

ग्रामीण रुग्णालय, मनोरचे श्रेणीवर्धन करुन २०० खाटांचे रुग्णालय व ट्रामा केअर युनिट मुख्य इमारतीच्या अंदाजपत्रक व आराखडयास प्रशासकीय मान्यता देण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय, क्रमांक: प्रशामा २०१६/प्र.क्र.२२६/आरोग्य ३(अ)  
१० वा मजला, संकुल इमारत,  
मंत्रालय, जी.टी. रुग्णालय आवार, मुंबई - ४०० ००९.  
दिनांक : १५ एप्रिल, २०१७.

**वाचा :**

- १) आरोग्य सेवा संचालनालय यांचे पत्र क्रमांक : संआसे/ कक्ष-३/टे-६/मनोर २०० खाटाबांधकाम/७०९९-७१००/१६, दिनांक ०६.०५.२०१६.
- २) शासकीय इमारतीच्या बांधकामांना मंजूरी देण्यासाठी दिनांक २१.०३.२०१७ रोजी पार पडलेली सचिव समितीची बैठक.

**प्रस्तावना :**

संदर्भाधीन क्र.१ च्या पत्रान्वये ग्रामीण रुग्णालय, मनोरचे श्रेणीवर्धन करुन २०० खाटांचे रुग्णालय व ट्रामा केअर युनिट मुख्य इमारतीच्या बांधकामाचे रुपये ६६,८३,८६,३७८/- एवढ्या रकमेच्या अंदाजपत्रक व आराखडे आरोग्य सेवा संचालनालयाद्वारे शासनास सादर करण्यात आले होते. सदर प्रस्ताव सचिव समितीच्या मान्यतेस्तव सादर केला असता सचिव समितीने या कामासाठी रुपये ७४,०६,६६,०००/- (अक्षरी रुपये चौ-यातर कोटी सहा लक्ष व सहासष्ट हजार फक्त) इतक्या किंमतीच्या सुधारीत अंदाजपत्रकास प्रशासकीय मान्यता देण्यास सहमती दर्शविली आहे.

त्यास अनुसरुन ग्रामीण रुग्णालय, मनोरचे श्रेणीवर्धन करुन २०० खाटांचे रुग्णालय व ट्रामा केअर युनिट मुख्य इमारतीच्या बांधकामासाठीच्या रुपये ७४,०६,६६,०००/- (अक्षरी रुपये चौ-यातर कोटी सहा लक्ष व सहासष्ट हजार फक्त) इतक्या रकमेच्या सुधारीत अंदाजपत्रक व आराखडयांना प्रशासकीय मान्यता शासनाच्या विचाराधीन होता.

**शासन निर्णय :**

ग्रामीण रुग्णालय, मनोरचे श्रेणीवर्धन करुन २०० खाटांचे रुग्णालय व ट्रामा केअर युनिट मुख्य इमारतीच्या बांधकामाचे अंदाजपत्रक सन २०१५-१६ च्या दरसूचीवर आधारित असून भाववाढ विचारात घेण्यात आली आहे. अंदाजपत्रकात मुख्य इमारत / आवार भित / अंतर्गत रस्ते, भूखंड समपातळीकरण व्यतिरिक्त इमारतीत अग्निशमन यंत्रणेसाठी रु.१०.०० लक्ष तसेच रेनवॉटर हार्वेस्टिंगची तरतुद ढोबळ स्वरूपात रु.१५.०० लक्ष व बोअर वेल, H.S.R. आणि E.S.R. साठी २५.०० लक्ष इतकी करण्यात आली आहे. अंदाजपत्रकात ४ टक्के आकस्मिक खर्च, १ टक्के कामाचा विमा, १० टक्के बाह्यरुग्ण पुरवठा व मलनिस्सारण खर्च, ११ टक्के विद्युतीकरण, १५ टक्के फर्निचर, ५ टक्के भाववाढ, मुळ इमारत बांधकाम रकमेच्या ४० टक्के रकमेवर १५ टक्के सेवा कर इ.तरतुद योग्य इ.

तरतूदी अंदाजपत्रकात योग्य करण्यात येवून रुपये ७४,०६,६६,०००/- एवढ्या रकमेच्या अंदाजपत्रक व आराखड्यांना खालील अटी व शर्तीच्या अधिन राहून या शासन निर्णयान्वये प्रशासकीय मान्यता देण्यात येत आहे :-

**अटी व शर्ती :-**

- १) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
  - २) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
  - ३) क्षेत्रीय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या त्या क्षेत्रीय अधिकाऱ्यांकडून करून घ्यावेत.
  - ४) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्या-त्या क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतूदी अंतिम करण्यात याव्यात.
  - ५) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
  - ६) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.
  - ७) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१ दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
२. ग्रामीण रुग्णालय, मनोरचे श्रेणीवर्धन करून २०० खाटांचे रुग्णालय व ट्रामा केअर युनिट मुख्य इमारत बांधकामावरील खर्च मागणी क्रमांक- मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा ०१ - नागरी आरोग्य सेवा (वैद्यकीय सहाय्य) ११०-रुग्णालये व दवाखाने, (१)(अ)- पंचावार्षिक योजनातर्गत योजना-इमारती, (००) (०१) - मोठी बांधकामे (४२१० ००१४), ५३ मोठी बांधकामे " याखाली भागविण्यात यावा.
३. ग्रामीण रुग्णालय, मनोरचे श्रेणीवर्धन करून २०० खाटांचे रुग्णालय व ट्रामा केअर युनिट मुख्य इमारत बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

४. हे आदेश शासकीय इमारतीच्या बांधकामांना मंजूरी देण्याबाबत दिनांक २१.०३.२०१७ रोजी झालेल्या सचिव समितीच्या बैठकीत घेण्यात आलेल्या निर्णयानुसार तसेच शासन निर्णय, वित्त विभाग, क्रमांक- विअप्र २०१३/प्र.क्र.३०/विनियम, दिनांक १७.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०१७०३३१९८१८२४३२१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ.वि.कदम )

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. आयुक्त, आरोग्य सेवा तथा अभियान संचालक राष्ट्रीय ग्रामीण अभियान, मुंबई.
३. संनियंत्रक तथा मुख्य अभियंता, सार्वजनिक बांधकाम प्रादेशिक विभाग, मुंबई.
४. सह संचालक, आरोग्य सेवा (रुग्णालये), मुंबई.
५. उप संचालक, आरोग्य सेवा, मुंबई मंडळ, ठाणे
६. जिल्हा शल्य चिकित्सक, पालघर.
७. अधिक्षक अभियंता, ठाणे, सार्वजनिक बांधकाम मंडळ, ठाणे.
८. कार्यकारी अभियंता, सार्वजनिक बांधकाम विभाग, पालघर मुख्यालय-ठाणे
९. जिल्हा कोषागार अधिकारी, जि.पालघर .
१०. सार्वजनिक बांधकाम विभाग (इमा-२/ ३), मंत्रालय, मुंबई.
११. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१२. निवडनस्ती (आरोग्य-३).